

اموی دور میں فن تعمیر

اسلام سے قبل عربوں کے یہاں ان کے اپنے بنیادی فنی اصول نہیں تھے بلکہ ان کے یہاں جو بھی فنون رائج تھے، وہ سب کے سب پڑوسی ملکوں سے درآمد ہوئے تھے۔ جنوبی عرب میں بالکل اسی طرز کے محلات تھے جس طرز کے بازنطینی مملکت کے تحت شام کے صحراؤں اور حجاز و نجد کے درمیانی علاقوں میں تھے۔ جزیرہ نمائے سینا کے دونوں مشرقی کناروں کے شمال میں خصوصاً شہر بترامین بطنی فن کے اثرات نمایاں تھے۔ جنوبی عرب میں ایسے مجسمے اور دوسرے فنی نمونے ملے ہیں جن سے اندازہ ہوتا ہے کہ وہ رومی فن سے بہت زیادہ متاثر تھے۔

صدر اسلام میں نبی صلی اللہ علیہ وسلم اور بعد خلفائے راشدین میں کسی فنی ترقی کے آثار ہم کو نہیں ملتے، جس کی اہم وجہ مسلمانوں کا ہر طرف سے بے نیاز ہو کر صرف اشاعت اسلام اور جمادیس اپنی زندگیاں وقف کر دینا تھیں۔ فطری بات ہے کہ کوئی بھی انقلاب جب برپا ہوتا ہے تو اس کی نظریں بلاد اسطہ اپنے اصل مقصد پر ہوتی ہیں، اور جس کاروان انقلاب کی نظریں اصل مقصد سے ہٹ کر ضمنی مقاصد پر جم جاتی ہیں وہ انقلاب کامیاب نہیں ہو سکتا کیونکہ وہ ضمنی کامیابیوں کو ہی اصل کامیابی سمجھ بیٹھتا ہے اور منزل اس کی نگاہوں سے اوجھل ہوتی چل جاتی ہے۔ چنانچہ اسلام جو ایک عظیم انقلاب برپا کرنے آیا تھا، اپنے افراد کی توجہ زندگی کی تمام مصروفیات سے ہٹا رہا تھا جن کا اس کی راہ میں حائل ہونے کا امکان تھا۔ اس نے شاعری کو بڑا نہیں کہا بلکہ شاعری کے اس طرز کو ناپسندیدہ قرار دیا جو اسلامی روح کے منافی تھا۔ جب تک اسلام نے اپنے قدم پوری طرح سے نہیں جمالیے، اس وقت تک کسی فن کو ترقی دینے کی لطف توجہ نہیں کی، کیونکہ بنیادی چیز اسلام کی تردید و اشاعت تھی۔ جب یہ چیز مکمل ہوئی تو اس نے ہر قسم کے فنون کے میدان میں اپنا لوہا منوایا، اس کے فنون میں اس کی فطری سادگی، کیزگی اور جمالیاتی جیس نمایاں تھی۔ چنانچہ ہم دیکھتے ہیں کہ جب اسلام جزیرہ نمائے عرب سے

نکل کر دور دراز علاقوں میں پہنچتا ہے اور اس کو اپنی معجز نمایاںوں کے اظہار اور ایک طاقت بن کر ابھرنے کے مواقع حاصل ہو جاتے ہیں تو اس کی یہی سادگی ایک حسین و جمیل فن بن کر دنیا کو مسحور کر دیتی ہے۔ ہم اس موقع پر صرف عہد بنو امیہ کے فن تعمیر پر غور کریں گے کہ اس تھوڑے ہی عرصے میں عربوں نے، جبکہ ابھی ظہورِ اسلام کو زیادہ عرصہ نہیں گزرا تھا، کس شہریت سے یہ فن مہذب و متمدن دنیا کے ہاتھوں سے چھین کر اس میں اپنی مخصوص روح چھونک دی کہ اس کی شکل و صورت وہی پرانی ہوتے ہوئے بھی ایک نئی تہذیب کی جھلک نظر آنے لگی جس نے تمام سابقہ طرز و اسالیب کو ماند کر دیا۔

ابتدائی مساجد

- اسلام جس قسم کی سوسائٹی تشکیل دینا چاہتا تھا، اس کا محور و مرکز مسجد تھی۔ اس سے جہاں مذہبی پہلو وابستہ تھے، وہاں وہ سیاسی، اجتماعی اور اقتصادی زندگی کا مرکز بھی تھی، اس سے حکومت اور ایڈمنسٹریشن کے اہم امور طے پاتے تھے، گویا کہ مسجد ہی دارالندوہ اور اسمبلی یا پارلیمنٹ ہاؤس تھی۔ مسجد کا یہی تصور تھا جس نے مسلمانوں کو ہر شہر میں اسلامی سیادت کو نمایاں کرنے کے لیے مسجدوں کی تعمیر پر اُگایا۔

عمارت ہی ایک ایسی چیز ہے جس کے ذریعے سے قوموں کی یادگاریں تادیر قائم رہتی ہیں، کیونکہ گردشِ زمانہ ان پر بہت کم اثر انداز ہوتی ہے، خصوصاً مذہبی عمارات جن کی اہمیت ہر نئے عقیدہ زیادہ ہی ہوتی ہے۔ اس لیے دنیا کی ہر قوم نے اپنی عبادت گاہوں کی عمارتوں کو مضبوط سے مضبوط تر بنانے میں مادی وسائل کا استعمال اپنی عمارتوں سے زیادہ کیا ہے۔ ان مذہبی عمارتوں سے عقیدت مندانہ جذبات کے لگاؤ کی وجہ سے ان میں فن کارانہ صلاحیتوں کا استعمال بھی دیگر عمارتوں کے مقابلے میں کہیں زیادہ ہوتا ہے۔ چنانچہ اگر یہ کہا جائے کہ کسی قوم کے تہذیب و تمدن اور اس کی فن کارانہ صلاحیتوں کا مطالعہ کرنے کا بہترین ذریعہ اس کی عبادت گاہیں ہیں، کیونکہ یہی فن کارانہ نمونہ ہوتی ہیں۔ اسلامی فن تعمیر کے سلسلے میں بھی ہم یہ کہہ سکتے ہیں کہ وہ اپنی دینی و مذہبی عمارتوں کے ذریعے سے ترقی پذیر ہوا۔ مسلم انجینئروں اور ماہرینِ فن نے تعمیر کا یہ طرز اختیار کیا جو سادگی اور خوبصورتی کا نمونہ تھا۔ انھوں نے پرانے اسالیب ہی کے نقوش پر اپنے فن کی بنیاد رکھی لیکن

ان میں اپنے دین کی روح کو اس طرح سمودیا کہ ایک نیا طرز وجود میں آگیا۔ اسی لیے مساجد کے ارتقا سے ہم کو حضرات اسلامی کی تاریخ معلوم ہو جاتی ہے۔ جب ہم مسلمانوں اور غیر قوموں کے درمیان ثقافتی و تمدنی تبادلوں پر غور کرتے ہیں تو اس کے نونے مسجد سے زیادہ ہم کو کہیں نہیں ملتے۔

ابتدائی مساجد کی تعمیر میں نمازیوں کو موسمی تبدیلیوں سے محفوظ رکھنے، صوفوں کے نظام اور مسجد کے رخ کا خاص خیال رکھا گیا۔ اس میں دھوپ، بارش اور ٹھنڈ سے محفوظ رکھنا بھی ضروری تھا، صوفوں کے نظام کو ملحوظ رکھنے کے لیے مسجد کا مستطیل ہونا لازمی تھا، مسجد کا ہمیشہ کعبہ کے رخ پر ہونا بھی ضروری تھا۔ چنانچہ ابتدائی مساجد کے نمونوں میں مسجد میں صحن، ایک حصہ نچلی چھت سے ڈھکا ہوا، اور قبلے کی دیوار کے مقابل ایک برآمدے کا پتا چلتا ہے۔ غالباً مسجد کی ابتدائی شکل گھر کے صحن کو سامنے رکھ کر ترتیب دی گئی، یا اس کھلی جگہ کو ملحوظ رکھا گیا جو اسلام سے قبل نماز کے لیے مخصوص ہو کر رہی تھی، جس کو مصلیٰ کہتے تھے۔ ابتدا میں مسجد کی تعمیر میں بہت سادگی پائی جاتی تھی۔ اس کی دیواریں کچی مٹی، کھجور کے تنوں سے بنی ہوتیں، چھت کھجور کے پتوں سے بنائی جاتی۔ بعد میں مسجدوں کو ضرورت کے مطابق مضبوط بنانے کے لیے قدیم کھنڈرات کے پتھروں کا استعمال کیا گیا۔ اس کے بعد آہستہ آہستہ مسجد کی تعمیر ان مسیحی عمارتوں کے طرز پر کی گئی جن میں سے اکثر شام میں مساجد میں تبدیل ہو گئیں۔ اسی طرح حجت کعبہ کی نشاندہی کرنے کے لیے محراب کا بنایا جانا بھی گرجا گھروں سے ماخوذ ہے۔ اذان کے لیے منادوں کی ایجاد قدیم زمانے کے برجوں اور فنار است (روشنی کے مناروں) سے ماخوذ ہے، خصوصاً اس دور کی قبروں کے برجوں سے۔

ان اہم جدتوں کو اپنانے کا مقصد، شام کے گرجا گھروں کے برجوں کی شان و شوکت کی تقلید نہیں بلکہ ضرورت کے ساتھ ساتھ، عمارت کے حسن و دلکشی کو دوبالا کرنا تھا۔ چنانچہ عربوں نے اس میں اور نئی جدتیں پیدا کیں۔ برآمدے کی چوڑائی کو بڑھا کر محراب تک پہنچا دیا اور مآذنہ کو سامنے کی دیوار کے وسط تک منتقل کر دیا۔

فن اسلامی کی نشاۃ

ارنسٹ کونل اپنی کتاب "الفن الاسلامی" میں لکھتے ہیں کہ "جب خلافت کی باگ ڈور حضرت معاویہ کے ہاتھوں میں آئی اور انھوں نے اپنا دار الخلافہ دمشق منتقل کیا تو دیگر مسائل کے

ساتھ ساتھ ان کے ذہن میں ایک خیال یہ بھی آیا کہ یہاں کے تمدن و معاشرے کے تقاضے کے تحت مساجد کی تعمیر میں اسی شان و شوکت اور رونق و عظمت کا مظاہرہ ہونا چاہیے جو کہ غیر مسلموں کی عبادت گاہوں اور عیسائی گرجا گھروں کی خصوصیت ہے۔ نیز یہ کہ مملکت اسلامیہ کے محلات کی حیثیت شامی محلات سے کسی طرح کم نہیں ہونی چاہیے۔ اسی تصور کے تحت جدید اسلامی مملکت میں فن تعمیر کی تحریک شروع ہوئی۔ تعمیر مساجد و محلات کے لیے مواد اور فن کار، معمار اور مزدور حکومت کے مختلف حصوں سے لانے شروع کر دیے گئے، ان شامی، رومی اور ایرانی فن کاروں نے اپنے اپنے علاقوں کی نمائندگی کرتے ہوئے فن کے بہترین نمونے پیش کیے اور اپنے فن کی تمام باریکیاں یہاں کی تعمیرات میں صرف کر دیں۔ انہی فن کاروں سے جدید اسلامی مملکت کے باشندوں نے بھی اس فن کی تعلیم حاصل کی اور بہت سی جدیدیں پیدا کیں۔

فن تعمیر اور فنون لطیفہ کے یہ جدید افکار ان علاقوں کے حکام کے ذریعے ان اسلامی علاقوں میں بھی منتقل ہونے لگے جو اسلامی مملکت میں شامل ہو گئے تھے۔ چنانچہ اموی حکومت کا جب عباسیوں کے ہاتھوں خاتمہ ہوا تو ان کی فنی یادگاریں ان کی عظمت اور شان و شوکت کی یاد تازہ کر رہی تھیں۔ اس کے بعد ان فنی عناصر میں مزید جلا اور استحکام پیدا ہوا، دیگر فنی جدیدیں جو اسلامی تمدن کی یادگار تھیں، ایک مستقل فن کی شکل اختیار کر گئیں۔

جب ہم ان بنیادوں کا پتہ لگانے کی کوشش کرتے ہیں جن پر فن اسلامی قائم ہے تو معماری نظر پر تین مصادر پر جاتی ہیں۔ (۱) مشرقی عیسوی فنون، (۲) ایران و عراق میں ساسانی فن اور (۳) مصری قبطی فن۔ مشرق میں عیسوی فنون کا مرکز شام تھا۔ یہاں ایسی بیشتر عمارتیں تھیں جو ہیلینی طرز کی کہی جاسکتی ہیں۔ انہی عمارتوں سے مسلمانوں نے عمارتی اور تزئینی و آرائش کے طرز کو اپنایا، مثلاً دمشق کی جامع مسجد میں بیضا (چپکی کاری) Mosaic کا استعمال۔ وہاں کے زخرفی عناصر بھی ہیلینی طرز کے ہیں جیسا کہ شام میں قصر دمشق کے واجہہ کے بائیں جانب پتھر پر تراشے گئے ہیلینی زخارف ملتے ہیں۔ راجن علماء نے ستر بجو فسکی کی سربراہی میں اس خیال کا اظہار کیا ہے کہ یہ محل چوتھی صدی عیسوی کی تعمیر ہے۔ واجہہ کے بائیں جانب ہیلینی اور ساسانی دونوں طرز ملتے ہیں۔

بہر حال یہ بات قطعاً ہے کہ ہیلینی فن کے اسباب مشرق اوسط میں ظہور اسلام سے ہیلینی قبل

مروج تھے۔ اسی طرح ایرانی فن کے اسالیب بھی اس خطے میں پھیلے ہوئے تھے۔ حقیقت یہ ہے کہ اواخر چوتھی صدی عیسوی میں جب اسکندر نے شرقِ ادنیٰ کو فتح کیا تھا تو اس وقت سے وہاں ہیلینی اور ایرانی طرزوں کا ایک امتزاج پیدا ہو گیا تھا اور یہی ایرانی، ہیلینی کا آمیزہ منہج اسلامی اسالیب میں مدغم ہو گیا۔

جس وقت عربوں نے وادیِ نیل کو فتح کیا اس وقت مصر میں قبلی فنِ تعمیر ترقی پر تھا اور قبلی فنِ ابتدائی مسیحی فن سے ماخوذ تھا۔ جب عرب مصر میں داخل ہوئے تو ان کے اثر سے یہاں کے فن سے زیادہ مدت وہاں جنگی اور دینی علوم میں مشغول رہ کر گزاری اور صنعت و تجارت کو اہل ملک کے ذمے چھوڑ دیا تو مصریوں کے ہاتھوں ہی ان کے صنعتی اسالیب میں آہستہ آہستہ ترقی ہوئی اور عہدِ فاطمی میں بڑی حد تک اس نے اسلامی فن کی شکل اختیار کر لی۔

ڈاکٹر کمال الدین سارح اپنی کتاب ”العمارة في صدر الاسلام“ میں لکھتے ہیں کہ:

عربوں نے چونکہ مذہب اسلام اور اسلامی حکومت کے قیام میں اپنی پوری توجہ صرف کر دی، اور عرب چونکہ بدی تھے، ان کے یہاں شروع ہی سے فنی تقلید کا کوئی تصور نہیں تھا، اس لیے یہ بات فطری تھی کہ فنونِ اسلامیہ کے قیام میں وہ روحانی طور پر ترقی کریں۔ ہمارے لیے یہ بات بہت دقت طلب ہے کہ ہم زخرفہ، تصویر اور صنعتی اسالیب کو ان سے اس طرح وابستہ کریں کہ فنونِ اسلامیہ کے عناصر ہمارے سامنے پوری طرح آسکیں۔ ان کے روحانی حصول کی تحدید بھی بہت مشکل ہے۔ البتہ تلخیصی طور پر اتنا کہا جاسکتا ہے کہ انھوں نے مختلف قدیم فنی اسالیب کو یک جا کر کے ان پر اپنے نئے دین کی ہر اس طرح لگادی اور ایک ایسے ممتاز اسلامی فن کی بنیاد ڈال دی کہ جو دوسرے فنون سے کہیں نازک، حسین اور نادر تھا۔“

فنِ اسلامی نے اپنی تہذیب و تمدن کے بیشتر عناصر ان اقوام سے حاصل کیے تھے جو ان سے قبل تختِ تمدن و حضارت پر جلوہ افروز رہ چکی تھیں، لیکن جلد ہی ان سابقہ تہذیبوں نے اپنی حیثیت کو کھو دیا اور وہ سب اپنی روح، شکل اور مختلف موضوعات کے اعتبار سے اسلامی معراج میں سرچ بس کر فنِ اسلامی کے نام سے معروف ہو گئیں۔ آہستہ آہستہ فن کا افق وسیع سے وسیع تر ہوتا گیا اور مسلمان ایک ایسی نئی فنی صورت کی تشکیل میں کامیاب ہو گئے جو دینِ اسلامی کی روح سے خارج نہیں تھی۔ قابلِ ملاحظہ بات یہ ہے کہ عربوں نے سنگ تراشی اور مجسمہ سازی

پر اتنا دھیان نہیں دیا جتنا کہ فن تعمیر اور نقاشی و حسن کاری میں دیا کیونکہ اسلام نے مجسمہ سازی کی ممانعت کر دی تھی، چنانچہ اسلامی فن کا بنیادی تصور بناتاتی اور جیومیٹرککل ڈیزائن پر مکتبہ۔ فن اسلامی میں بعض لوگ یہ نقص بیان کرتے ہیں کہ دوسری اقوام کے مقابلے میں اس فن میں حسن و کمالیت نہیں ہے۔ دراصل یہ الزام ان لوگوں کا عائد کردہ ہے جو فن کے دائرے کو تنہا نہیں، تصویر سازی اور تشبیہی فن پر محدود کر دیتے ہیں، ان کے یہاں مجسمہ سازی اور تصویر سازی فن میں بنیادی حیثیت رکھتے ہیں۔ اور چونکہ رسول اللہ صلی اللہ علیہ وسلم نے مسلمانوں میں وثنیت کے زور کو توڑنے کے لیے مجسمہ سازی اور بت تراشی وغیرہ ہر قسم کی تصویر سازی سے منع فرما دیا تھا کہ "مَنْ صَوَّرَ صُورَةً كَلَفَ يَوْمَ الْقِيَامَةِ أَنْ يَنْفَخَ فِيهَا الرُّوحَ وَلَيْسَ بِنَافِخٍ فِيهَا أَبَدًا،" اور "إِنَّ الَّذِينَ يَصْنَعُونَ هَذِهِ الصُّورَ يَعَذَّبُونَ يَوْمَ الْقِيَامَةِ،" يقال لهم أحيوا ما خلقتم۔ اگرچہ مسلمانوں پر فن تشبیہی کو حرام قرار دے دیا گیا لیکن ان کی فنی صلاحیتوں نے دوسرے فنی گوشوارے کے راستوں سے آگاہ کرنا شروع کر دیا۔ اس سعی کے دوران انھوں نے ایک فن کی تخلیق کی جس کی اچھائیوں اور برائیوں سے صرف نظر کرتے ہوئے یہ کہا جاسکتا ہے کہ یہ ایک صاف ستھری اور پاکیزہ شکل تھی۔

دوم لاندو اپنی کتاب "الاسلام والحرب" میں لکھتے ہیں کہ: "حقیقت میں یہ ایک ایسا فن تھا جس نے نہ تو ادب سے اپنا مادہ حاصل کیا تھا اور نہ دین سے اور نہ تاریخ اور ڈرامے سے جیسا کہ دو ہزار سال سے زائد کے طویل عرصے میں مغربی فن کے ساتھ واقع ہوا۔ بلکہ اس کی بنیاد سو فیصدی بصری کے بنیادی فن کے عناصر پر ہے، یعنی خالص جمالیاتی عناصر پر۔ فن اسلامی کسی قصے کو روایت کرنے یا کسی نصیحت کی تلقین کرنے پر زور نہیں دیتا۔ نہ وہ خالق و اعدا کی تخلیقی کائنات کی کوششوں کے بارے میں بحث و مباحثہ کرتا ہے بلکہ اس کا سارا زور خطوط، اور اشکال و الوان سے کھیلنے پر صرف ہوتا ہے۔ اس سلسلے میں سب سے زیادہ ممیز فن زخرفۃ العربی ہے۔ یہ فن خالص جمالیاتی تشریح پر مرکوز ہے جس میں روح فنی کی منطقی کوششیں سمائی ہوئی ہیں مسلم فن کا دل نے اس زخرفۃ عربی کے تحت روزمرہ کی زندگی کی تقریباً تمام چیزوں کو زینت بخشی ہے۔ مسجد کی چھت اور محل کے سجاده CARPET سے لے کر کسان کے گھر کے چیلے

اور گھر میں استعمال ہونے والے چھوٹے چھوٹے قالینوں تک کو اس نے زیرت دی ہے۔ عربی فن زخرفہ نے فن کا بدل کی خصوصی زبان کو بھی باقی نہیں رکھا جیسا کہ آج کے جدید تجریدی آرٹ میں ہوتا ہے۔ یہ فن تجربہ کار اور اہل ثروت کے لیے بھی وقف نہیں تھا بلکہ اس نے سوسائٹی کے ہر قسم کے طبقوں کی روزمرہ کی زندگی کو مزین کر دیا تھا۔ فن زخرفہ العربی نے اپنی ممیز چھاپ اسپن کے اسلامی فن پر بھی ڈالی، اسی طرح ہندوستان کے اسلامی فن، صقلیہ، قسطنطنیہ، جزیرہ نمائے عرب اور ایلانے کو چمک کے فنون پر بھی اپنے گہرے اثرات چھڑے۔ جہاں بھی آپ اسے دیکھیں گے فوراً اس کی امتیازی خصوصیات کی وجہ سے پہچان لیں گے۔

اگرچہ فن اسلامی نے مستقل حیثیت اسی وقت اختیار کی جب نام حکومت امویوں کے ہاتھوں میں آئی اور دار السلطنت دمشق منتقل ہو گیا۔ لیکن غور کرنے سے اندازہ ہو جاتا ہے کہ ظہور اسلام ہی دراصل فن جدید کے وجود میں آنے کا ایک اعلان تھا، ہم اس کو خالص اسلامی فن کہہ سکتے ہیں کیونکہ اس فن سے اسلامی حضارت و تمدن کا ظہار ہوتا ہے، اس فن میں عصری اسالیب، مناعت، حکومتی نظم، مذہبی عقائد (جو ساری دنیا کے مسلمانوں میں مشترک تھے) کا پہلو نمایاں نظر آتا ہے۔ الا سلام و العرب کے مصنف روم لاندہ کا یہ کہنا کہ ”فن اسلامی نے دین و غیرہ سے اپنا مواد حاصل نہیں کیا“ قطعی حقیقت ناشناسی ہے۔ یہ صحیح ہے کہ فن اسلامی، سابقہ اسالیب پر ہی قائم رہا لیکن بہر حال نئے دین کی روح اسلامی فن میں ہر جگہ نمایاں ہے، اس سے انکار نہیں کیا جاسکتا۔

مسلم فن کا قدیم عالمی تہذیبوں سے بہرہ مند ہو رہے تھے، اموی دور میں مسلمان روم و فارس سے پوری طرح مستفید ہوئے اور وہاں کی تہذیب و تمدن سے انھوں نے فن اسلامی کو جلا بخشی۔ اس لیے یہ کہا جاسکتا ہے کہ فن اسلامی ایرانی اور بازنطینی حضارتوں اور تہذیبوں کا ایک ایسا آمیزہ تھا، جس نے ایک تیسری خوب صورت شکل اختیار کر لی تھی۔

ڈاکٹر علی حسن الخربوطی العرب والحضارة میں لکھتے ہیں کہ: ”اسلام نے فنون لطیفہ کی تحریک میں ایک ایسا رخ اختیار کیا تھا جس سے باہر نکلتا نہ تو ممکن تھا اور نہ اس حد سے نکل کر اسلامی فنون ایک مستقل اجاگر شکل اختیار کر سکتے تھے۔ چنانچہ عرب فن کا اسلامی تعلیمات کی حدود کے اندر نہ پہنچنے پر حرج کو انتہائی مسائل نے گرا دیا ہے۔ اس طرح فن میں جس کا جی دھن پرستی کے وہ عناصر پیش تھے

جو فن کو اضطراب و بے چینی میں مبتلا کر دیتے ہیں، بلکہ اسلامی فن کی روح میں ایک ایسا صاف ستھرا فوق تھا جس کے تحت وہ چار دانگ عالم میں اپنی اہمیت منوار ہا تھا۔ فن میں حروف عربیہ کے فن مہونے سے، اس کی جمال و خوب صورتی میں مزید اضافہ ہوا، اور فن اسلامی میں باریکی چھلکی اور جدت پیدا ہوئی ۴

تصویر سازی اور مجسمہ سازی کی حرمت کے پیش نظر عرب فن کاروں نے حتیٰ الوسع اس سے پرہیز کیا، لیکن اس کا یہ مطلب ہرگز نہیں کہ فن میں سے اس حصے کو خارج کر کے اس کو ناقص کر دیا بلکہ اس کی جگہ انھوں نے دوسرے پہلوؤں پر انتہائی محنت و مشقت اور جان سوزی سے کام کر کے اس میں نئی ہی جدتیں پیدا کیں کہ اول تو اس میں کسی قسم کی کمی کا احساس ختم ہو گیا، اور دوسرے یہ کہ فن میں مزید نکھار اور فطری انداز پیدا ہو گیا۔

عربوں نے غیر قوموں سے فن کو لے کر اس میں جدت و ندرت تو پیدا کی لیکن پرانی تہذیب و تمدن کے اثرات کو یکسر نہ بدل سکے، جس کی وجہ ڈاکٹر علی حسن الخربوطی اپنی کتاب ”العرب والمختلطة“ میں لکھتے ہیں کہ، ”چونکہ امویوں میں سیادت کی مرکز اور تکبر تھا اس لیے ان کے احساس برتری نے ان کو اپنے ماتحتوں سے گھٹنے ملنے سے روک رکھا اور وہ اپنی بے ادبیت کی وجہ سے ان سے مانوس نہ ہو سکے اس لیے اس میدان میں غیر قوم کے فن کاروں سے خاطر خواہ استفادہ نہ ہو سکے۔ چنانچہ انھوں نے فن بازنطینی میں ندرت و نکھار سے محروم رہا اور فن کو بغیر کسی تبدیلی کے اسی طرح اپنایا جس طرح بازنطینیوں نے ان کی خدمت میں پیش کیا۔ چنانچہ خلیفہ عبدالملک نے مسجد عمرو پر ایک قبة بنا کر اس کا حکم دیا جو دنیا کی خوبصورت ترین یادگاری عمارتوں میں شمار ہوتا ہے۔ پھر خلیفہ نے یوحنا کے گرجے پر بھی ایک عالی شان مسجد بنوائی۔“ لیکن بعض عمارتوں جیسے مسینین نمونوں سے بنی اختلاف ملتا ہے جس سے خالص اسلامی فن کے ظہور کا پتا چلتا ہے، جبکہ تعمیری کاموں پر شیعوی رعایا ہی کے فن کار نامور تھے۔ یہ بات خدا خیر مطلب ہے کہ اس کی وجہ کیا ہے؟ کیا غیر ملکی فن کاروں یا غیر قوم کے عناصروں نے مسلمانوں کی خواہش کے مطابق خدمات انجام دیں؟ لیکن ہمارے سامنے وہ حقائق ہیں جن میں مسلمانوں نے بازنطینی و آکٹر غریزوں کے، کوئی خاص تبدیلی نہیں کی بلکہ اسی طرح اپنایا جس طرح ان کو پیش کیا گیا۔ اس کا واضح مطلب یہ ہو گا کہ فنی تبدیلیاں اچانک ظہور میں نہیں آجایا کرتیں بلکہ کسی قوم کو اپنی خاص تہذیب و تمدن کے

فتوح اجالہ کرنے میں صدیاں گزر جاتی ہیں۔ عربوں نے قدیم متنہ ہی ورثے کو اپنا کر اس میں اتنی جلدی اپنا خاص ذوق سمودیا، یہی کیا کم ہے۔ اتنی جلدی یکسر تبدیلی لانے نہ تو کسی حال میں ممکن تھا اور نہ قرون عقل۔

جاگ۔ لس۔ ریسر اخصارية العربية میں لکھتے ہیں کہ: عربوں نے جس وقت فتوحات شروع کیں، علاوہ فن شاعری کے ان کو کچھ نہیں آتا تھا۔ سامی ثقافت نے ان کو فنی تعمیر اور فن سنگتراشی سے باز رکھا تھا، کیونکہ انھوں نے محسوس کر لیا کہ فن سنگتراشی میں انسانی حیوانی اشکال عبادتِ اوثان پر آمادہ کو نہ دالی اور موسیقی فتنہ و فساد کی جڑ تھی، اس لیے وہ ان فنون سے پرہیز کرتے رہے۔ ابتدائی اسلامی دور میں اسلامی فن، صرف فنی تعمیر اور آرائش و حسن کا نام نہ لیا جاتا تھا۔

فتویٰ اسلامیہ کے مصادر

خلفائے بنو امیہ نے عمارت کے خام مواد اور اس پر مصالح و فن کار مختلف ملکوں سے منہ شہر لے کر لائے اور محلات و مساجد کی تعمیر کے لیے دواؤں کیے۔ مسجد دمشق کی تعمیر میں انھوں نے مسجد کعبہ ہمدانی اور حسن میں جلا پیدا کرنے کے لیے اور اس میں کپڑی کا کام کرنے کے لیے شامی اور بازنطینی فن کاروں کو مدعو کیا اور اس کی عمارت ایک ایرانی انجینئر کی نگرانی میں تعمیر ہوئی۔ اسی طرح قبة الصخرہ کی تعمیر میں مصری فن کاروں نے اپنے جوہر دکھائے تھے۔ دمشق اور کہ میں بھی تعمیر کام کے لیے مصری مصالح آئے تھے۔

مصر، شام اور عراق میں بیشتر فن کے ان فنون میں جو عصر اسلامی میں وجود میں آئے، کسی آثارِ پائے جاتے ہیں۔ فنِ مِسی ان تراشیدہ یا بافتہ مصری اشیاء میں نمایاں ہے جو تیسری صدی ہجری سے لے کر ساتویں صدی ہجری تک وجود میں آئیں۔ نباتات اور مختلف قسم کے پودوں، پھولوں اور سیلوں وغیرہ کا کام جو پتھروں پر ہوا وہ مشرقی فن کی خصوصیات تھیں جن کو فنِ اسلامی نے اپنا کر اس میں جتنی پیدا کیں۔ مناظرِ فطرت جو میلینی فن تھا اور اتنا واضح، صاف اور خوب صورت شکل میں نمایاں تھا کہ اندھیرے اور دشمنی تک کو اجاگر کرتا، مسلمانوں نے جب اس کو اپنایا تو اس میں غیر معمولی صفا پیدا کر کے نئی دنیا پر پہنچا دیا۔

اسلامی فن پر ساسانی اثرات بھی نمایاں ہیں۔ ساسانی شہروں (بغداد کے قریب) عراق کے قریب کش اور ایران میں کھدائی سے اس بات کا ثبوت ملتا ہے کہ اسلامی فنون میں ساسانی اثرات کافی حد تک تھے۔ ساسانی فن کی خصوصیات میں سب سے واضح صورت پتھروں پر حسین و جمیل نقاشی کی صورت میں ہم دیکھتے ہیں۔ — فنِ اسلامی، ایرانیوں کے فنون و صناعت سے بھی کافی حد تک متاثر ہوا۔ اسلامی فن نے وہ ایرانی عناصر اور جدید شان دار اسالیب اپنائے جو مشرقی مسیحیوں اور ساسانی فن میں موجود نہیں تھے۔ یہ عناصر و اسالیب منتقل ہونے والے قبائل سے اتصال کی بنا پر فنِ اسلامی میں داخل ہوئے۔ اس کی واضح مثال نقاشی کا وہ طریقہ ہے جو پتھروں، گچ اور لکڑی پر ابھری ہوئی شکل میں ہوتا ہے۔

جاک۔ لس۔ ریسلر لکھتے ہیں کہ: ”بلاشبہ ان کا فن تعمیر میں غیر معمولی ترقی کرنا، اشکال انسانی و حیوانی کی مصوری کے عوض کہا جاسکتا ہے۔ اگر انھوں نے انسانی و حیوانی اشکال کی مصوری سے پرہیز کیا تو اسی مسلم فن کار نے اپنے فنی جوہر دوسرے میدانوں جیسے حیو میٹریکل ڈیزائن کو مختلف شکلیں دے کر اس میں تنوع پیدا کیا، نباتاتی نقاشی اور فن کاری میں بھی انھوں نے غیر معمولی پیدار کرنے کی کامیاب کوششیں کیں۔ اس میدان میں انھوں نے پودوں، پھولوں، کلیوں، خوبصورت پہاڑی پھولوں، لوٹس کے پھولوں، شوکتہ الہود کے پھولوں، کھجور کے درختوں اور مختلف قسم کی خوبصورت سیلوں کو عربی طرزِ نقاشی سے اجاگر کیا اور ہمارے فن کا مظاہرہ کیا۔“

عربوں کے یہاں ان کی جمالیاتی حس کے ساتھ ساتھ ان کے فن میں اندرونی احساسات اور فلسفیانہ موضوعات بھی بڑے حسین پیرایہ میں ملتی ہیں۔ جیسے سیدھا مینا و جلالہ کی وحدانیت میں اٹھی ہوئی انگلی کی نشان دہی کرتا ہے۔ عربی فن میں روحانی تصورات کے ساتھ ساتھ صوفیانہ نظریات بھی نظر آتے ہیں۔ حقیقت میں مسلم فن جن روحانی، مادی اور صوفیانہ و فلسفیانہ عناصر پر اندرونی اور جمالیاتی احساسات کا مجموعہ ہے، اگر ان عناصر میں سے کسی ایک عنصر کو بھی خارج کر دیا جائے تو فن بے جان اور بچھا بچھا سا لگے گا۔ گویا کہ اس کا ہر عنصر دوسرے عنصر کا معاون و مددگار ہے۔

ڈاکٹر علی حسن الخزرجی فرماتے ہیں کہ: ”عربی عمارت، ستونوں، منحنیات، مینادوں اور قبول کی وجہ سے امتیازی حیثیت رکھتی ہیں۔ یہ سب چیزیں کھجور کے دھنک کی تصویر کی عکاسی کرتی

ہیں، جو ان کے نزدیک سب سے محبوب چیز ہے۔ ہم ان کی روح و نفسیات کو ان کی ہر چیز میں نمایاں دیکھتے ہیں، یہاں تک کہ ان شہروں کے سنگ بنیاد میں بھی جن کو وہ مضبوط دیواروں سے حفاظت کرنے کے لیے گھیر دیتے تھے۔ وہ دیہات میں جن چیزوں سے مانوس تھے، انہی چیزوں کی نمائندگی شہری زندگی میں بھی کی۔ ان عمارتوں میں ان کا طرز زندگی وہی تھا جو بدویت میں تھا۔ مستقل قبائل کی شکل میں رہتے، ہر قبیلے کا ایک محلہ ہوتا، جس میں گھروں کے علاوہ مسجد، بازار اور قبرستان ہوتا۔ ہر محلہ ایسے مضبوط دروازوں سے محصور ہوتا جو اس کو دوسرے محلوں سے جدا کرتے۔ چنانچہ کہیں کہیں ایسی شکل پیدا ہو گئی کہ ایک شہر کئی چھوٹے چھوٹے شہروں کا مجموعہ ہو گیا۔ یہ تقسیم ان کے اس عقیدے اور فطرت کی عکاسی کرتی ہے کہ وہ آزادی اور خودداری کی زندگی بسر کرتے اور غیر قبیلے کے کسی سردار کے آگے سر تسلیم خم نہ کرتے، اور جب شہر میں کوئی بغاوت یا جھگڑا اٹھ کھڑا ہوتا تو تمام دیوانے بند کر دیے جاتے جس سے شہر کے مختلف حصوں کے باہمی روابط بالکل منقطع ہو جاتے۔

تفصیلی محلات جو اموی خلفائے دیہاتی علاقوں میں بنوائے گئے اور ان کا نام بوادی رکھا تھا، جن میں سے ایک کا انکشاف ”قصیر عمرہ“ کے نام سے ہوا ہے، یہ تمام محلات اس بات کا ثبوت ہیں کہ امویوں نے اپنے زمانے کے جو بھی علوم و فنون حاصل کیے، وہ ان کی بہترین رہائش گاہوں کی شکل میں ظاہر ہوئے اور جنہوں نے حتی المقدور ان کی دولت کے اسباب مہیا کیے۔ اموی محلات کے محل اکثر دو حصوں پر مشتمل ہوتے جن کے درمیان دروازے ہوتے اور ان پر درہیز پر درہیز چڑھ رہتے جو ایک حصے کو دوسرے حصے سے جدا کرتے۔ موسم سرما میں تنگ عرصہ کے فرش اور کھول کر قالینوں سے ڈھک دیا جاتا، کمر کو انگلیٹھیوں سے گرم رکھنے کا بھی بندوبست ہوتا۔ گرمیوں میں درختوں کے نیچے لوہے کی کھول دی جاتی جس سے موسم کی حرارت کم ہو جاتی۔ گھر کی چھتیں عربی طرز پر منقش ہوتیں، ان پر سبز پالش ہوتی۔

غرض اس میں کوئی شک نہیں کہ عرب اگرچہ فاتح کی حیثیت سے ہر جگہ پہنچے تھے لیکن انہوں نے اپنی مغنچہ رعایا کے علوم و فنون سے نہ صرف بھرپور فائدہ اٹھایا بلکہ ان کے فنی اجزاء میں نئی نئی چیزیں پیدا کیں اور اپنی ان شک و جاہ نشانی سے ان علوم و فنون کو ترقی و ترویج کی منزلوں تک پہنچایا۔

اموی دور کے اہم تعمیری نمونے۔ جامع اموی (دمشق)

یہ ایک عظیم الشان جامع مسجد ہے جس کو خلیفہ ولید بن عبد الملک نے ایک قطعہ زمین پر تعمیر کروایا تھا۔ یہ قطعہ زمین پہلے ایک بت خانہ تھا جس پر مسیحیوں نے ایک گرجا بنوایا اور اس کا نام یوحنا رکھا۔ مسلمانوں نے جب دمشق میں اپنا دار السلطنت قائم کیا تو وہاں کے باشندوں سے اس بات پر مصالحت کر لی کہ یہ گرجا نصف نصف مسلمانوں اور عیسائیوں دونوں کے استعمال میں رہے گا۔ اس کے نصف مغربی حصے میں عیسائی عبادت کریں گے اور نصف مشرقی حصے میں مسلمان۔ جب خلافت ولید بن عبد الملک کے ہاتھوں میں آئی تو اس نے مسیحیوں کو بلا کر یہ تجویز پیش کی کہ اس نصف حصے کو بھی دے کر تم لوگ جتنی چاہے رقم لے لو تاکہ ہم اس پر دے حصے پر مسجد تعمیر کر سکیں۔ ان لوگوں نے رقم لینے سے انکار کر دیا اور یہ مطالبہ کیا کہ اطراف میں جو گرجے منہدم ہیں ان کے بنانے کی اجازت دے دی جائے تو ہم اس گرجا گھر سے دست بردار ہو جاتے ہیں۔ چنانچہ اس بات پر مصالحت ہو گئی اور ولید بن عبد الملک نے دونوں حصوں کو ملا کر مسجد کی بنیاد ڈالی۔ اس کی تعمیر میں بارہ ہزار رومی معماروں نے انتہائی محنت اور جانفشانی سے کام کیا۔ اس کی دیواریں فسیفہ کے خوب صیرت مکڑوں سے مزین کی گئی تھیں اور انھیں حسین و دلکش رنگوں سے رنگایا تھا۔ دیواروں پر درختوں کی تصاویر تھیں جن میں نگینوں اور رنگین پتھروں سے بڑی ہی نمدتوں کو کام میں لاکر شاخیں نکالی گئی تھیں۔ مسجد کی لمبائی مشرق سے مغرب تک تین سو گز اور چوڑائی دوسو گز تھی، مسجد میں اڑسٹھ ستون تھے۔ محراب سے متصل انتہائی بلندی اور گولائی میں ایک بڑا قبة تھا۔ مسجد میں تین برآمدے تھے، مسجد کی چھت منقش مکڑی کی تھی، شمالی منارہ کعب تھا، سنگ مرمر کی کھڑکیاں رومی فن کے طرز پر تھیں۔ اس مسجد کا منارہ اسلامی فن تعمیر میں سب سے پہلا منارہ تھا۔ بعد میں شمال افریقہ اور اندلس میں بھی اس طرز کے منارے تعمیر کیے گئے۔ اسی مسجد کے طرز پر بعد میں مسجد قرطبہ اور دیگر مغربی شہروں میں مساجد تعمیر ہوئیں۔

مسجد نبوی میں توسیع

مسجد نبوی کی عمارت میں کئی بار توسیع اور تبدیلی کی گئی۔ ابتدا میں وہ رسول اللہ صلی اللہ علیہ وسلم کے عہد میں انتہائی سادگی کا نمونہ تھی۔ ۱۲ھ میں اس کی عمارت میں اموی خلیفہ ولید بن عبد الملک

نے تجدید کی اور اس کو جامع مسجد کے نمونے پر تعمیر کروایا جس میں صحن، برآمدہ اور بلند بالا عمارتوں کا اضافہ کیا۔ یہ مسجد چونکہ عام مسلمانوں کا مرجع تھی اس لیے بعد میں اس میں اور بھی توسیع و تجدید ہوتی رہی۔

قبۃ الصخرہ

قبۃ الصخرہ اموی یا مملوکوں میں سب سے اہم اور نادر نمونہ ہے۔ کیونکہ اسلامی عمارت کی تاریخ میں وہ سب سے قدیم یادگار ہے جس کو عبد الملک بن مروان نے ۹۲ - ۶۹۱ء میں بنوایا تھا۔ کسی وقت یہ عمارت جامع عمر کے نام سے موسوم تھی، کیونکہ حضرت عمر بن خطاب نے اس جگہ لکڑی کا ایک مصلیٰ قائم کیا تھا، پھر اس کھنڈر پر عبد الملک بن مروان نے موجودہ عمارت تعمیر کروائی۔ یہ عمارت ایک وسیع، بلند اور سنگلاخ زمین پر واقع ہے۔ اس کے عظیم محور کے پھیلاؤ میں مسجد اقصیٰ واقع ہے یہ جگہ اس سے قبل بھی مسیحیوں، مسلمانوں اور یہودیوں کے نزدیک مقدس سمجھی جاتی تھی۔ اس کی لمبائی چھپن قدم، چوڑائی سیالیس قدم اور اس کی شکل نیم دائرے کی سی تھی۔ کتبے ہیں کہ قبۃ الصخرہ وہاں پر موجود گر جاگھر کے قبے کی نقل ہے، جس کا حجم بھی تقریباً وہی ہے جو اس کا ہے۔ قبۃ کا قطر ۲۲.۳ میٹر ہے جو چار بڑے بڑے ستونوں پر قائم ایک گول چبوترے پر بنا ہوا ہے۔ ایک ستون اور دوسرے ستون کے درمیان تین کھمبے (Pillars) ہیں جن میں سے ہر ایک پر سولہ نکیل گاودم محرابیں بنی ہوئی ہیں۔ اس قبے کے اندر خط کو فی میں ایک سنہری عبارت لکھی ہوئی ہے جس کی لمبائی تقریباً دو سو چالیس میٹر ہے، جو سیاہی مائل نیلی زمین پر سبکی کاری سے مزین ہے۔ اس عبارت میں قرآنی آیات کے علاوہ عمارت کی تاریخ کے بارے میں بھی کچھ اشارے کیے گئے ہیں، جس کا متن یہ ہے: "بني هذه القبة عبدالله الامام المأمون امير المؤمنين في سنة اثنيتين وسبعين"۔ اس عبارت میں سب سے واضح خامی جو اس کو مشکوک کر دیتی ہے، یہ ہے کہ خلیفہ کا نام اور لقب، بقیہ پوری عبارت کے خط سے مختلف خط میں ہیں۔ دوسری خامی یہ ہے کہ ۷۷۲ھ مامون کا نانا نہیں بلکہ عبد الملک بن مروان کا تھا، جس کی طرف اس عمارت کی نسبت کی جاتی ہے۔ اس سے یہ بات واضح ہو جاتی ہے کہ کتابت میں یہ تغیر مامون کے عہد میں اس کے اشارے پر ہوا ہوگا، لیکن عبارت کو تبدیل کرنے والے نے نام تو بدلی دیا اور تاریخ بدلنا بھول گیا، یا اس نے عمداً ایسا کیا؟۔

اس قصبے میں جس قسم کے فن کو اجاگر کیا گیا ہے اس سے اندازہ ہوتا ہے کہ صدر اسلام ہی میں اسلامی فن تعمیر پر ان فنی اسالیب نے اپنا اثر ڈالنا شروع کر دیا تھا جو شام، بیرطہ اور سلطنت روم میں رائج تھے۔ اس قصبے کے اندرونی حصے میں جوزیب و زینت کے آثار نظر آتے ہیں وہ بیشتر نباتاتی ڈیزائن جن میں کچھ لولبی (پیچدار) ہیئت کے ہیں، کبیں دو گل دانوں سے دو شاخیں نکل کر آپس میں ملتی ہوئی دکھائی گئی ہیں۔ اسی طرح مختلف قسم کے خوب صورت پھول، نباتات اور درختوں میں کھجور، زیتون اور بادام کے درخت دکھائے گئے ہیں، بعض جگہ درختوں کے پتوں کو دل کی شکل میں پیش کیا گیا ہے۔ سیوہ جات میں انگور، انار وغیرہ اور کھلی ادھ کھلی کلیوں کو خوبصورت حسین انداز میں پیش کیا گیا ہے۔ کبیں کبیں کچی کاری سے چاند ستاروں کے نقش بنائے گئے ہیں۔ چاند کا استعمال ایران میں تصویروں میں ہوتا تھا، بازنطینیوں نے ان عمارتوں کی دلکشی میں اضافے کے لیے استعمال کیا اور پھر مسلمانوں نے اس کو ایک دینی شکل دے دی جیسا کہ ترکی اور مصر میں ہے۔ بہر حال قصبہ الصخرہ کی کچی کاری سے اموی دور کے فن کا بخوبی اندازہ ہو جاتا ہے جو علاوہ قصر مشقی اور جامع الاموی دمشق کی کچی کاری اور پتھر کے کام کے کبیں نہیں ملتا۔

محلات و قصور

دمشق میں امویوں کے محلوں اور قلعوں کے باقی ماندہ نشانات اس دور کی زندگی کی تصویر کشی کرنے کے لیے اگرچہ انتہائی ناکافی ہیں لیکن بعد کے انکشافات سے اتنا پتا تو چل ہی جاتا ہے کہ چونکہ دیہاتی زندگی ان کی فطرت کے عین مطابق تھی اس لیے وہ اپنی زندگی کا بیشتر حصہ دیہات میں گزارتے تھے۔ انھوں نے حیرہ میں فوجی محلات اور اردن و شام کے صحرائی علاقوں میں جہاں بارش کے زمانے میں سبزہ وغیرہ آگ آتا تھا، تفریحی محلات تعمیر کیے۔ ان محلوں میں پانی کی سپلائی بہت دور سے کی جاتی۔ اس قسم کے محلات میں دو اہم نمونے قصر مشقی اور قصر عمرہ کے ہم کو ملتے ہیں۔ بعد میں سحریت کے قریب قصر مغیر، خیر الغرنی، خیر الشرقی، قصر طوبہ، رُصافہ اور قصر منبہ کے باقی ماندہ کھلیات کا بھی پتا چلتا ہے۔

قصر عمرہ

قصر عمرہ کا انکشاف ۱۸۹۸ء میں موزل کے ذریعے ہوا۔ عمان کے مشرق میں تقریباً پچاس میل

کی مسافت پر یہ محل واقع تھا۔ خلیفہ ولید اس میں سیر و شکار اور تفریح کے لیے قیام کیا کرتا تھا۔ اس کے وسیع و عریض میدان میں بغیر ستونوں کے تین قصبے بنے ہوئے تھے۔ ایک وسیع و عریض مختلف گوشوں کا محکم تھا۔ حمام کے لیے چھوٹے چھوٹے گوشے تھے۔ یہ محل بھی پتھر سے تعمیر کیا گیا تھا جس کا فرش سنگ مرمر سے بنایا گیا تھا۔ اس کی اوپر کی دیواروں کو بددی تعداد سے مزین کیا گیا تھا۔ پانی کنوئیں سے پھلے چھت پر لے جایا جاتا، اس کے بعد کمروں میں پہنچایا جاتا۔ اس کے ڈرائنگ روم کے بائیں طرف ایک گرم حمام تھا جس میں ترتیب دار تین کمرے تھے۔ ایک ٹنڈا کمرہ جس میں ڈرائنگ روم سے داخل ہوا جاتا تھا، اس سے متصل ایک ہلکا گرم کمرہ تھا، اس کے بعد تیسرا گرم کمرہ تھا۔ اس حمام کا فرش سنگ مرمر کا تھا، جس کے نیچے گرم پانی بہتا رہتا۔ عمارت میں سرخ پتھروں کا استعمال کیا گیا تھا۔

قصر عمرو میں دو تصاویر بہت اہم تھیں۔ ایک تو خلیفہ کی تصویر جس کو تخت پر جلوہ افروز دکھایا گیا تھا اور دوسری تصویر دشمنان اسلام کی تھی، اس میں چھ تصاویر تھیں جن کو لباس فاخرہ زیب تن کیے ہوئے پیش کیا گیا تھا۔ ان میں سے چار تصویروں میں عربی اور افریقی کتابت میں کوئی عبارت لکھی ہوئی تھی۔ یہ محل مشرقی دیوانی فنون کا حسین امتزاج ہے۔ اس محل کی چھت اور دیواروں کے اوپر کے حصے پر مختلف خوب صورت اور حسین و جمیل شکلیں، روزمرہ کی زندگی کی کیفیات، حیوانات و نباتات کی تصاویر بنائی گئی ہیں۔ یہ سب تصاویر سیلینی اسالیب پر نقش کی گئی ہیں لیکن ساتھ ہی ساتھ اس میں ایرانی اور ہندی اثرات بھی جھلک رہے ہیں۔

قصر مشقی

قصر مشقی معرانی محل کا نمونہ ہے جو رومی قلعوں اور بدوی چھاؤنیوں کے طرز پر تعمیر کیا گیا تھا۔ اس کو خلیفہ ولید ثانی نے شرق اردن کے دار السلطنت عمان کے مشرق جنوب میں بیس میل کی دوری پر بنوایا تھا۔ اس قصر کے باہر کے حصے میں ایک مربع شہر بنا ہوا تھا اور اس میں گول برج بنے ہوئے تھے۔ اس محل کے چاروں طرف کمرے اور درمیان میں ایک وسیع پانی کا حوض تھا۔ اس کے علاوہ اس محل میں برآمدے اور برآمدوں سے ملحق محکم تھا جس کے دونوں طرف کمرے بنے ہوئے تھے۔ اس محل میں صرف ایک پھاٹک تھا جس پر مختلف قسم کے نقش و نگار اور پچی کاری کی ہوئی تھی۔

(جس کے کچھ نمونے برلن کی میوزیم میں موجود ہیں)۔ اس محل میں ایرانی و ساسانی طرز تعمیر کا فن نمایاں ہے۔ اس کے محلات چوتھے کے معن سے بالاطین فن جھلکتا ہے۔ مدد دروازے کے داہنی طرف ایک میدان ہے جس کے جنوب میں طبع پڑا ہوا ہے، غالباً مسجد وہی ہوگی۔ محل کے معن میں جو منقش ٹکڑے استعمال کیے گئے تھے، ان کی ترقیب شام و عراق کے غسانہ اور نجیوں کے محلات سے مشابہ ہے۔ قصر مشتی کے ظاہری منظر سے معلوم ہوتا ہے کہ یہ محل فن اسلامی کے ابتدائی مرحلے کی نقاشی اور پچی کاری کی تعلیم کی ابتدائی شکل ہے جس میں خم دار اور بل دار بارڈر سے نظم پیدا کیا ہے۔ داہنے دروازے کے سامنے جانوروں کی خوب صورت تصاویر دائرے کی شکل میں منقش کی گئی ہیں۔ لیکن داہنی طرف نباتاتی تصاویر ہی ہیں جس سے اس تصور کی نمائندگی ہوتی ہے کہ دینی شعور کے بعد زندہ جانوروں کی تصاویر پیش کرنے سے پرہیز کیا گیا۔ ماہر فن کاروں نے اپنی فنی صلاحیتوں کو صرف کرنے میں یک نظم و نسق برقرار رکھا تھا۔ برآمدوں اور داروں میں ان کی بے پناہ مشقیں ایک مضبوط اور خوب صورت شکل میں ظاہر ہوتی ہیں۔ اس کا داچہ منقش ٹکڑی کے کئی ٹکڑوں پر مشتمل ہے جو نقش کا بہترین نمونہ ہے۔

ان محلات کے علاوہ دوسرے بہت عالی شان اور خوب صورت محلات کا پتا چلتا ہے مثلاً قصر مفرج جو خلیفہ ہشام (۲۲۷-۲۳۳ء) کے عہد میں تعمیر ہوا۔ دمشق میں خیر الزبئی، خیر المشرقی، بحیرہ کے قریب قصر منیہ جس کو پہلے رومی قلعہ سمجھا جاتا تھا، اور شمال مشرق رصافہ تھا۔

قصر مفرج اور قصر خیر الزبئی

ان دونوں محلوں میں گچ کا کام، فن میں مہارت تامہ اور ادائیگی فن میں غرض اسلوبی پر دلالت کرتا ہے۔ ان محلات میں ساسانی مظاہر بھی نمایاں ہیں اور مختلف حیوانی موضوعات پر حیویریٹیکل نمونے بھی ملتے ہیں اور انسانوں کی شکلیں بھی ہیں۔ دروازے کی گزرگاہوں پر تصویروں کو پلاسٹر آف پیرس جیسے کسی مادے سے مزین کیا گیا تھا۔

اسلام نے فنی رجحان کو ایک خاص رخ دے کر کچھ حدود مقرر کر دی تھیں جن کو تجاوز کرنا اسلامی تعلیمات سے روگردانی کے مترادف تھا۔ چنانچہ عرب فن کاروں نے اسلامی فن کو اسی رخ پر ترقی دی جس کی اجازت اسلام دیتا ہے اور اسلامی تعلیمات کے مخالف عناصر کو حتی الامکان فن میں بند کھنسنے دیا، کیونکہ ان عناصر سے فن میں اضطراب اور بے چینی کی جھلک رونما ہونے لگتی ہے جو اسلامی روح کے منافی

- مسلمان چونکہ مجسمہ سازی اور تصویر سازی کو دشمنیت اور عبادتِ اصنام پر محمول کرتے تھے، اس انہوں نے وہ تمام مجسمے مندم کر دیے تھے جو ان کو غیر قوموں سے ملے تھے، خصوصاً ایرانیوں اور ہل سے۔ یزید بن عبد الملک (۱۰۴ھ مطابق ۶۲۲ء) نے اس قسم کے تمام مجسموں مندم کر دینے کا حکم دیا تھا، لہذا وہ سب کے سب مندم کر دیے گئے خصوصاً مصر کے تمام گہ گرا دیے گئے تھے۔

اس میں کوئی شک نہیں کہ تصویر سازی کی تحریم، دین اور عبادتِ اصنام میں اشتراک پیدا ہونے خوف سے کی گئی تھی۔ صدر اسلام میں عربوں نے اس پر بڑی حد تک عمل بھی کیا اور اپنی فنی میتوں کو اس رخ پر استعمال کرنے سے خود کو روکے رکھا، اس لیے اس وقت کی نہ کوئی انسانی ت اور نہ کوئی مجسمہ اسلامی یادگاروں میں ہم کو ملتا ہے۔ البتہ بعد میں مسلم فن کاروں نے جو کچھ اس میدان میں طبع آزمائی کی ہے، ان میں بعض حیوانات کی تصویریں ملتی ہیں، مثلاً قصر عمرو کی تصاویر۔ ڈاکٹر علی حسنی الخزرجی کا کہنا ہے کہ ”بعض زینت کے لیے بنائی گئیں۔ ٹھیک وہ زینت ہی کے لیے بنائی گئیں۔ لیکن یہ بات تو بہر حال قابلِ غور ہے کہ اسلام نے اس حرام قرار دیا تھا اور اموی دور کے بعض فن کاروں نے اس میدان میں بھی اپنے ن کا مظاہرہ کیا ہے۔“

ڈاکٹر کمال سارح اپنی کتاب ”الحماۃ فی صدام الاسلام“ میں قصر عمرو کے تذکرے میں ہیں کہ قصر عمرو کی شہرت اس لیے زیادہ ہوئی کہ اس کی دیواروں پر تصاویر بنائی گئی تھیں۔ کہ اسی ضمن میں ایک جگہ لکھتے ہیں کہ ”رسول اللہ صلی اللہ علیہ وسلم اور آپ کے صحابہؓ ہمیشہ زندہ حیوانات کی تصاویر، مجسموں اور بت تراشی وغیرہ سے روکتے رہے، تاکہ ان کو اصنام، مجسموں اور تصویروں سے محفوظ رکھیں، جو یا تو خالق کو ٹھلانے کا سبب ہو اگر قیٰ بنی عبادت کی دعوت دیتی ہیں۔ لیکن جب عربوں میں اس دشمنیت کا خطرہ ختم ہو گیا تو علما پر سازی کو اسلام کے خلاف نہ ہونے کا فتویٰ دے دیا۔“

موصاحب نے قصر عمرو کی تصاویر کا اسلامی احکام سے تطابق پیدا کرنے کی کوشش کی ہے، رہے ان کی یہ تاویل کسی حالت میں بھی قابلِ قبول نہیں ہو سکتی کیونکہ عبادتِ اصنام کا

خطوط جہت جدید اسلام میں محتاطاً اتنا ہی بلکہ اس سے بھی زیادہ بعد کے ادوار میں پیدا ہو گیا۔ ڈاکٹر صاحب نے علما کے فتوے کا ذکر تو کر دیا لیکن نہ تو یہ بتایا کہ اس قسم کا فتویٰ کب اور کہاں دیا گیا اور نہ فتویٰ دینے والے علما کے نام ہی کا ذکر کیا۔

بہر حال اس بحث سے قطع نظر، یہ تو اپنی جگہ پر حقیقت ہے کہ ہم کو اسلامی فن میں اس قسم کے محسوس اور تصویر سازی کے نمونے شاذ ہی ملتے ہیں جن کی بلاشبہ متمسک علما و فقہانے ناجائز قرار دیا ہے۔ اس کے علاوہ اسلامی فن سے ہم کو بناتاقی ڈیزائن یعنی مختلف قسم کے پودوں، پھولوں، سیلوں، خفیل اور حیوانی شکل مخلوط عجیب عجیب شکلوں میں ملتے ہیں۔

عربوں کی تعمیر کے خصائص

عربوں کی تعمیر کا معاملہ مختلف ادوار اور مختلف ممالک کی حیثیت سے مختلف ہے۔ پہلے انھوں نے صرف اینٹیں استعمال کیں لیکن بعد میں پتھروں کا استعمال بھی کرنے لگے۔ اکثر انھوں نے ایک مرکب معاملہ استعمال کیا جو چوڑے، ریت، مٹی اور چھوٹے چھوٹے پتھر کے ٹکڑوں سے ملا کر بنایا جاتا۔ اس کو ترکیب دینے کے بعد وہ بالکل تراشے ہوئے پتھر کی طرح دکھائی دیتا تھا۔ محراب سادہ، نوکیلی اور پھیلی ہوئی عربوں کے طرز تعمیر کی خصوصیات میں سے ہیں۔ ہر عربوں میں محراب کی چوٹی اور اس کے نیچے کے جوڑ زیادہ نوکیلے نہیں ہیں جس کی وجہ سے قوس میں ایک عجیب ہی قسم کا حسن پیدا ہو گیا ہے۔ مصر میں چوٹی بتدریج نوکیلی ہوتی چلی گئی ہے۔ مینار جو اذان دینے کے لیے ہوتا تھا، اس کی شکل بھی مختلف ممالک میں مختلف رہی۔ ہر ملک کی ایک خاص شکل ہے۔ ایران میں مخروطی، اندلس اور افریقہ میں مربع، روم میں گول اور اوپر سے مخروطی، مصر میں ایک منزل مختلف صورت کی ہوتی۔ مصر کے اکثر مینار عجیب و غریب ہیں جن سے عربوں کی عمارتیں صناعی کا اندازہ ہوتا ہے۔ اکثر مناروں کے اوپر مختلف قسم کے دندائے جھنجھوٹے ہیں۔

گنبد عربوں کی ایجاد نہیں بلکہ گنبدوں کا استعمال بہت پہلے ملوک ساسانیہ کی عمارتوں اور شرفی محلات میں ہوتا تھا لیکن اس میں ایک خاص بات عربوں نے پیدا کی، وہ یہ کہ ان کے گنبدوں کے گنبد اوپر سے پتلے اور نیچے سے دبے ہوتے ہیں۔ مصر میں بیضاوی، مقداد اور دیگر گنبد بنائے جاتے ہیں۔ شام کے گنبد بھی مصر کے گنبدوں کی طرح ہیں۔ کئی کئی گنبد شام میں بنائے گئے ہیں۔

طریقہ دلالوں پر ہوتے۔

معرض اسلامی فنون لطیفہ خصوصاً فن تعمیر میں اسلامی تہذیب و تمدن نے ایک اہم کردار ادا کیا ہے۔ اسلامی معاروں اور فن کاروں نے ایسی ایسی بلند عمارتیں کھڑی کر دیں جو اسلامی ممالک پر چھائی ہوئی سابقہ شان و شوکت کی داستان سنا رہی ہیں۔ ان میں بعض عمارتیں اسلامی فن تعمیر کی اتنی اچھی نمائندگی کرتی ہیں اور اتنی شان دار ہیں کہ ان کو عالمی سطح پر اہم حیثیت حاصل ہو گئی اور جو ہمیشہ کے لیے اسلامی ورثہ کی شکل میں باقی رہیں گی۔

ان اسلامی فن کاروں نے مختلف ممالک کے اسالیب فن کو سیکھ کر اس کو ترقی کی راہوں پر گامزن کیا۔ وہ ممالک جو مسلمانوں کے زیرِ نگین آ گئے تھے اور جنہوں نے دینیت و حضارت میں ایک طویل عرصہ گزارا تھا، ان سے مسلمانوں نے وہ سب کچھ حاصل کر لیا جس کے وہ حامل تھے۔ ان مسلم فن کاروں نے فنون لطیفہ اور فن تعمیر میں بلند سطح پر پہنچ کر ہی بس نہیں کیا بلکہ فن میں اپنی اُن تھک جود جید اور ذائقہ کا دشواری سے نئی روح پھونک دی۔ انہوں نے مختلف اسالیب فن کو سیکھ کر فن کو ایک نئی اور نادر شکل میں پیش کیا، اپنے تجربات کی روشنی میں اس میں اضافے کیے۔ ان کو رنگوں کے امتزاج اور معدنیات کے رنگ تیار کرنے میں بھی خاص مہارت حاصل تھی۔ ان کو بخوبی علم تھا کہ تاروں سے جگمگاتے آسمان کی تصویر میرے جو اہرات کے فدیے کیسے بنائی جائے اور شہرِ یاقوت کو غروب شمس کے مقام پر کس طرح اسلوبی سے استعمال کیا جائے اور شفق کے لیے مفسیقی یاقوت استعمال کیا جائے۔ انھیں رات، سحر، دھندلکے وغیرہ کی تصویر کشی میں پوری مہارت تھی۔ اس رخ میں انہوں نے وہ وہ باریکیاں اور ندرت پیدا کی کہ ان کے فن کی داد دینی ہی پڑتی ہے۔ وہ جس قسم کے خاص تمدن و تہذیب کی نمائندگی کر رہے تھے یعنی دین اور مخصوص قسم کے ستر معاشرہ کی، ان سب کا خلکس ان کے فن میں نمایاں ہے۔ اپنی انہی سب کا دشواری سے وہ فن کو اعلیٰ سطح پر پہنچانے اور اس کو بھگی بھگنے کے قابل ہو سکے اور فن تعمیر کا وہ نمونہ پیش کرنے میں کامیاب ہو سکے جو اپنے اندر حسن و جمال کے ساتھ ساتھ تقدس، اہمیت اور سکونِ قلب و دھیرن کی خصوصیات رکھنے کی وجہ سے دنیائے فن میں شاہکار کی حیثیت رکھتا ہے۔

مراجع ومصادر

- ۱- الفنون الاسلامیة والوظائف علی الاثمار العربیة - ج ۱ ذل - ڈاکٹر حسن پاشا - قاہرہ ۱۹۶۵ء
- ۲- العمارة فی صدر الاسلام - الدكتور کمال الدین سارح - قاہرہ ۱۹۶۴ء
- ۳- الاسلام والعرب Rom Laudan - ترجمہ منیر البعلبکی - بیروت ۱۹۶۲ء
- ۴- تاریخ التمدن الاسلامی - ج ۵ - جرجی زیدان
- ۵- الفن الاسلامی ERXIST KUNNEL - ترجمہ ڈاکٹر احمد مونس - بیروت ۱۹۶۶ء
- ۶- الفنون الاسلامیہ - م - س - دیکاند - ترجمہ - احمد محمد عیسیٰ - مصر ۱۹۵۴ء
- ۷- مجال الاسلام - حیدر باتات - ترجمہ عادل زمینز قاہرہ
- ۸- العرب والحضارة - ڈاکٹر علی حسنی الخزرجوطی قاہرہ ۱۹۶۶ء
- ۹- الحضارة العربیة - جاک - لس - ریسلر - ترجمہ غنیم عبدان
- ۱۰- حضارة العرب فی الجاہلیة والاسلام - ادیب محمود -
- ۱۱- تاریخ الاسلام - السیاسی والدرین والثقافی والاجتماعی، ج ۱ ذل ، ڈاکٹر حسن ابراہیم، قاہرہ ۱۹۵۳ء -
- ۱۲- تاریخ الادب اللغة العربیة - ج ۱ ذل - جرجی زیدان -